

(२०)

कींअ विसारियां उपकार अवहां जा
मां कींअ विसारियां।

केद्रियूं कृपाऊं कयूं तो साईं
निंदिया निवाजीं थो साहिब सदाई।
दया जो दरिड़ो दिलिबर खोले
अविद्या निंड मां जीवनि जागाई॥

बिन कारण कृपा जा सागर
साह साह में तोखे सम्भारियां॥

दीन दुखियुनि जो आधारु तूं आं
भव में बुढ़नि जो तारणहार तूं आं।
सिक श्रद्धा जा दानिड़ा दीं थो,
प्रेम भक्ति जो दातारु तूं आं॥

गुनिड़ा गाए दिलि सां ध्याए

तवहां जी शरणि में जीवनु गुज़ारियां॥

जुगि जुगि जीउ अमड़ि प्राण

सभु सुख माणीं साहिब सुजान।

अभागनि खे दीं भागिड़ो बाबल,

निबलनि बलु तूं निमाणनि माण॥

घणो पापी दिसी घणो ढरीं थो,

चई अवशि मां इन्हीअ खे तारियां॥

विरद तुंहिजे जी वदी वदाई,

वेद पुराणनि सिक सां गाई।

तवहां जे गुणनि जी कथा रसीली,

साकेत सभा में चवे रघुराई॥

जिनि अहिड़ी लाती दिव्य लगनि आ,

तिनिखे सम्भारे दिलिड़ी थी ठारियां॥

राति दीहां जिनि ध्यानु आ मुंहिजो,

जिनि कयो सदिके सर्वस्वु पहिंजो।

श्रीजू मधुर नामु सिक सां जपिनि जे
सदां सदां मां कर्जी आ तिनिजो॥

तिनिजी मधुरी ममता तां मारुति,
पहिंजी वड़ाई छो न मां वारियां॥

जै जै साई राघव अलबेला,
अविनाश चन्द्र जे चरणनि चेला।

सारी विश्व तवहां जी ओट वती आ
वधाए तंहिसां विंदुर जी वेला॥

सारो जगु तवहां जी जै जै थो बोले
मां बि अठई पहर आशीशूं उचारियां॥